

मराठी साप्ताहिक

युवाशक्ती एक्सप्रेस

RNI No. MAHMAR/2016/72543



वर्ष ७ वे

अंक : ०९

०१ जुन ते ०७ जुन २०२५

किंमत रु. १/-

पृष्ठ : ४

पान २
संपादकीय

स्वप्नांचा अंत....

पान ३

निलंबित रेड्डींच्या...

पान ४

येथे गरीबांच्या....

वसई-विरार घनकचरा ठेक्यात दुसऱ्या महापालिकेचे कामगार! म्हणजेच - एक मजूर, एकाच वेळी दोन-दोन महापालिकेत?

वसई-विरार महापालिकेतील कचऱ्यात कंत्राटी भ्रष्टाचार! बनावट मजूर, बनावट बिले, आणि खालेलं प्रशासन

वसई-विरार महानगरपालिकेच्या घनकचरा व्यवस्थापन विभागात पुन्हा एकदा प्रचंड आर्थिक घोटाळा आणि व्यवस्थात्मक हिसाळपणा उघडकीस आला आहे. ही केवळ एक घटना नाही, तर संपूर्ण विभागात बिनधास्तपणे सुरू असलेल्या 'घन भ्रष्टाचाराच्या साखळी'ची चिरफाड करणारी वस्तुस्थिती आहे. ठेकेदारांकडून नियमानुसार आवश्यक असलेले मजूर कमी प्रमाणात पुरवले जात असून, प्रत्यक्षात इतर महानगरपालिकांतील कामगारांना व खाजगी व्यक्तींना बनावट मजूर म्हणून दाखवून महसूल लुटला जातोय! महापालिकेच्या घनकचरा विभागात कंत्राट मिळवलेल्या काही ठेकेदारांकडून मजुरांच्या नावाखाली बिनधास्त फसवणूक सुरू आहे.

जिथे ठेक्यांनुसार १०० मजूर हवेत, तिथे प्रत्यक्षात केवळ ६० ते ७० मजूर कार्यरत. उर्वरित मजूर कुठून येतात? तर त्यात - इतर महानगरपालिकांतील कामगार, ठेकेदारांचे घरचे सदस्य, कार्यालयातील खाजगी कर्मचारी, आणि नातेवाईक! हे सगळे 'कामगार' म्हणून दाखवून बनावट हजेरी लावली जाते आणि महापालिकेकडून बिलं उकळली जातात! हा संपूर्ण प्रकार ठेकेदारांच्या नियमनांवरील थेट तोंडघशी घसरलेल्या थडेशिवाय काहीच नाही.

'मुकादम' - 'वाहनचालक' म्हणून घरच्यांची नियुक्ती - महसूल लाटण्याचं नवं मॉडेल

ज्या ठेक्यांमध्ये केवळ मजूर पुरवठ्याची अट आहे, तिथे स्वतःच्या घरातील व्यक्ती, कार्यालयीन कर्मचारी आणि नातेवाईक यांची 'मुकादम' आणि 'वाहनचालक' म्हणून नियुक्ती केली गेली. त्यांच्याच नावावर बोग्ग्यादारांशी महसूल उगळला जातोय! याप्रमाणे, कुशल कामगारांनाही अकुशल दराने पगार दिला जातोय. हा प्रकार फक्त आर्थिक फसवणूक नसून, कामगार हक्कांवरचा निर्घृण आघात आहे.

या बनावटगिरीचा सर्वात मोठा पुरावा म्हणजे बायोमेट्रिक हजेरी प्रणाली. ती मुद्दाम बंद ठेवली जाते का? कारण एकदा ती सुरू झाली, तर दुसऱ्या महानगरपालिकेतील कामगार, बनावट मजूर, मृत व्यक्तींच्या नावावर घेतलेले पगार, घोटाळ्याची कळसाध्याय - सगळं बाहेर येईल! हे घडू नये म्हणूनच, बायोमेट्रिक हजेरीला कायमचा टाळा लावला आहे! संबंधित ठेकेदारांचे इतर महानगरपालिकांमध्येही घनकचरा व्यवस्थापनाचे कंत्राट सुरू आहेत, आणि तेथील मजुरांना वसई-विरारमध्ये दाखवून येथे बिलं सादर केली जात आहेत.

सामाजिक कार्यकर्त्या (अपीलकर्त्या) यांनी वेळोवेळी ऊच्च्या माध्यमातून व तक्रारींच्या माध्यमातून हा प्रकार उघडकीस आणण्याचा प्रयत्न केला. पण महापालिकेच्या अधिकार्यांनी त्यांना माहिती न देता, वेळकाढूपणा, दिशाभूल आणि प्रत्यक्षात तथ्य दडवण्याचं काम केलं.

उपायुक्त नानासाहेब कामटे म्हणतात - 'सुखदेव दरवेशी (माजी जनमाहिती अधिकारी) यांना नोटीस पाठवली आहे.' तर सहाय्यक दीपक जाधव म्हणतात - 'ती नोटीस सापडत नाही.'

मग खरा प्रश्न - ही नोटीस खरंच पाठवली गेली होती का? की हे देखील एक नाटक होतं?

एका ठेकेदाराने स्वतः कबूल केलं - 'प्रत्येक बिलामागे आम्ही सगळ्या अधिकार्यांना पैसे देतो. त्यामुळे आमच्यावर कोणीही कारवाई करू शकत नाही.'

हे विधान म्हणजे एका दुषित व्यवस्थेचा आरसा आणि भ्रष्ट साखळीचा 'जाहीरनामा'च!

कारवाई न होता, केवळ ड्रसेटिंग मिटिंग्गद्वारे ठेकेदारांना प्रशासनाच्या केबिनमध्ये बोलावलं जातं, आणि प्रकरण 'मिटवून' टाकलं जातं.

महापालिकेचे उपायुक्त नानासाहेब कामटे आणि सध्याचे जनमाहिती अधिकारी नितो कोरे हे या भ्रष्ट ठेकेदारांना अजून किती काळ वाचवत राहणार?


अपीलकर्त्यांना माहितीपासून दूर ठेवणं, हा पान नं. २

सात मजल्यांची CC असलेल्या 'अनवर मॅन्शन'ला अद्याप O.C. नाही ?

तीन वर्षांपासून सुरू वापर, नागरिकांची फसवणूक?

इन्फ्रा इंटरप्रायझेसच्या इमारतीवर 'चिन्मय अपार्टमेंट'चा RERA क्रमांक लावून फसवणूक; कायद्याला हरताळ?

वसई : प्रतिनिधी वसई-विरार महापालिकेच्या नगररचना विभागाच्या निष्क्रिय कारभारामुळे आणि बिल्डर-प्रशासन यांच्यातल्या कथित साठेबाजारीमुळे चौबारे गावातील अनवर मॅन्शन या सात-मजली इमारतीच्या प्रकरणाने खळबळ उडवून दिली आहे. सुमारे तीन वर्षांपूर्वीच बांधून पूर्ण झालेली ही इमारत अद्याप महापालिकेने ऑक्युपन्सी सर्टिफिकेट (O.C.) देऊन मंजूर केलेली नाही. तथापि, विकसकाने सर्व सदनिकांचा ताबा धारकांना दिला आहे. या प्रकाराने कायद्याची सरळ पायमल्ली झाल्याचा आरोप नागरिक करत असून, यामुळे खरेदीदारांचे हक्क उडविले जात असल्याची भीती निर्माण झाली आहे. इमारतीची घरपट्टीही महापालिकेत भरण्यात आलेली नाही. परिणामी प्रत्येक वर्षीच्या घरपट्टीमधून मिळणारा लाखो रुपयांचा महसूल थेट बुडत आहे. सामान्य नागरिक नियम मोडले की दंडाची कारवाई होईल, पण बिल्डर खुलेआम कायदे मोडत आहेत आणि महापालिका गप्प आहे, असे संतप्त मत सामाजिक कार्यकर्ते, तक्रारदार नय्यर गुलाम मिसाळ यांनी व्यक्त केले. महापालिकेच्या या मूग निवाऱ्यामुळे प्रशासनाची भूमिका कुठे आहे, असा प्रश्न लेखकांच्या तोंडून उपस्थित होतो. अनवर मॅन्शनची भौगोलिक स्थिती CTS नं. २८७९, २८८१ आणि २८८२ या भूखंडांवर आहे. या इमारतीच्या बाहेर अनधिकृत पत्र्याचे शेड्स लावले गेले आणि



अवैध पार्किंगची सोय करण्यात आली आहे. महापालिकेने २१ मे २०२५ रोजी संबंधित विकसकाला नोटीस बजावली होती, परंतु अद्याप कारवाई झाली नाही. या नोटीस फक्त औपचारिकता वाटत असल्याचा आरोप नागरिकांकडून होत आहे. या प्रकरणाचा आणखी एक गंभीर पैलू समोर आला आहे - पापडी परिसरात नव्याने उभारत असलेल्या इन्फ्रा इंटरप्रायझेस या इमारतीसाठी चिन्मय अपार्टमेंटचा रेरा क्रमांक वापरण्याचा प्रकार उघड झाला आहे. पापडीतील पोस्ट ऑफिससमोर असलेली चिन्मय अपार्टमेंट पाडून नवी इमारत उभारण्याकरिता RERA क्रमांक p99000079488 मंजूर करण्यात आला होता. मात्र धक्कादायक बाब म्हणजे, हा क्रमांक चौबारे रोडवरील इन्फ्रा इंटरप्रायझेस या दुसऱ्या प्रकल्पावर मोकळेपणाने लावण्यात आला आहे. या चुकीच्या

संपादकीय...!

स्वप्नांचा अंत

अमेरिकी विद्यापीठांमध्ये प्रवेश घेऊ इच्छणाऱ्यांच्या व्हिंसासाठीच्या मुलाखती थांबविण्याचा अध्यक्ष डोनाल्ड ट्रम्प यांचा निणऱ्य जगभरातील लाखो विद्यार्थ्यांची चिंता वाढविणारा आहे.यामुळे काही विद्यार्थ्यांचे अमेरिकेतील उच्च शिक्षणाचे स्वप्न भंगू शकते.ट्रम्प प्रशासनाचा निणऱ्य आंतरराष्ट्रीय विद्यार्थ्यांसाठी कायमस्वरूपी दरवाजे बंद करण्याचा नसला, तरी विद्यार्थ्यांवर बंधने आणण्याचा आणि ढ़उपद्रवक्षमांना रोखण्यासाठीचा हेतू स्पष्ट आहे.

इस्त्रायल-हमास संघर्षात गाझावासीयांना पाठिंबा दर्शविणाऱ्या निदर्शनांत आंतरराष्ट्रीय विद्यार्थी सहभागी झाल्याच्या घटनांची; तसेच काही विद्यार्थ्यांनी समाज माध्यमे व वृत्तपत्रांतून मते मांडल्याची पार्श्वभूमी याला आहे. शिक्षणासाठी अमेरिकेत आलेल्या विद्यार्थ्यांनी मुकाटपणे शिक्षण घ्यावे, पदवी घेऊन निघून जावे; बाकी कशात नाक खुपसू नये, ही खडसावण्याची मनोवृत्तीही यामागे दिसते. अमेरिकेचे परराष्ट्रमंत्री माकी रुबिया यांनी याबाबत केलेले वक्तव्यही याचेच निदर्शक आहे. ढ़अमेरिकेत शिकायला यायचे असेल, तर वर्गात बसा, इकडे-तिकडे भटकू नका, कोणत्याही आंदोलनांत वा निदर्शनांत भाग घेऊ नका, आपली मते मांडू नका, हिंसाचार करू नका,४ असा सल्ला त्यांनी दिला आहे. प्रवेशेच्छुक विद्यार्थी कशा प्रकारे ढ़व्यक्त होतात, हे पाहण्यासाठी समाज माध्यमांवरील त्यांची मते तपासून पाहण्याचा निणऱ्य या सल्ल्याला पूरक आहे. मुक्तपणे विचार मांडण्याला वाव देणारे धोरण आणि सर्व प्रकारच्या प्रतिभावंतांसाठी स्वागतशील वृत्ती, या अमेरिकेच्या आजवरच्या प्रतिमेला तडे बसत असले, तरी ट्रम्प तूर्तास मागे हटणार नसल्याचे दिसते. त्यामुळे आंतरराष्ट्रीय विद्यार्थ्यांना सरकारच्या काटेकोर छाननीतून जाण्याशिवाय पर्याय नाही अमेरिकेत सध्या उच्च शिक्षण घेणाऱ्या आंतरराष्ट्रीय विद्यार्थ्यांत भारतीयांची संख्या सर्वाधिक आहे. २०२३-२४मध्ये अमेरिकेत ११२६ लाख आंतरराष्ट्रीय विद्यार्थी होते; त्यांपैकी सर्वाधिक म्हणजे ३३१ लाख विद्यार्थी भारतीय होते. तेथील एकूण आंतरराष्ट्रीय विद्यार्थ्यांच्या तुलनेत भारतीयांचे प्रमाण तीस टक्क्यांहून अधिक होते. दुसऱ्या क्रमांकावर चीन असून, चिनी विद्यार्थ्यांची संख्या २७७ लाख होती. युरोपीय देशांतून अमेरिकेत शिकण्यासाठी जाणाऱ्यांची संख्याही ९० हजारांच्या घरात आहे. विविध देशांतून अमेरिकेत उच्च शिक्षणासाठी येणाऱ्यांची संख्या दर वर्षी वाढत असून, हा वृद्धिदर २३ टक्के आहे. प्रदेशी विद्यार्थ्यांच्या शुल्कातून अमेरिकेला २०२३-२४मध्ये ४४ अब्ज डॉलर मिळाले. संगणक, माहिती तंत्रज्ञान, अभियांत्रिकी, गणित, भौतिकशास्त्र, जीवशास्त्र, आरोग्यशास्त्र या विषयांच्या उच्च शिक्षणासाठी अमेरिकेत जाणाऱ्यांचे प्रमाण लक्षणीय आहे. अशा विद्यार्थ्यांच्या प्रतिभेला आणि संशोधनवृत्तीला अमेरिकेत चालना मिळते, यात शंका नाही. त्यांपैकी अनेक तिथेच संशोधन वा व्यावसायिक कामासाठी थांबतात. आपल्या बुद्धिमत्तेतून ते एक प्रकारे अमेरिकेच्या संशोधनात आणि उद्यमशीलतेत भर घालतात. विज्ञान आणि तंत्रज्ञान या क्षेत्रांत अमेरिका अन्य देशांच्या तुलनेत खूपच पुढे असण्यामागे ही कारणेही आहेत. त्यामुळे आंतरराष्ट्रीय विद्यार्थ्यांच्या योगदानाकडे ट्रम्प प्रशासन दुर्लक्ष करू शकत नाही. आपली भूमिका रेटण्यासाठी ते व्हिंसा स्थगितीसारखे निणऱ्य घेत आहेत. आंतरराष्ट्रीय ख्याती असलेल्या हार्वर्ड विद्यापीठाला ट्रम्प देत असलेली वागणूक निषेधाद् आहे. त्या विद्यापीठाचे अनुदान थांबविण्यापासून आंतरराष्ट्रीय विद्यार्थ्यांना प्रवेश देण्याचा अधिकार काढून घेण्यापर्यंतची पावले उचलली गेली. प्रवेश अधिकाराच्या निणऱ्याला न्यायालयाची स्थगिती मिळाली असली, तरी टांगती तलवार कायम आहे. या विद्यापीठातील आंतरराष्ट्रीय विद्यार्थ्यांचे प्रमाण २७ टक्के आहे. अमेरिकेत हे प्रमाण साडेसहा टक्के आहे. मात्र, हार्वर्ड, येल, न्यूयॉर्क आदी विद्यापीठांमध्ये ते यापेक्षा खूप अधिक आहे. अशा विद्यापीठांतील परदेशी विद्यार्थ्यांचे प्रमाण १५ टक्क्यांवर मर्यादित करण्याचा विचारही सुरू आहे.

एकंदरीत उच्च शिक्षणाच्या नामवंत संस्थांचे प्रशासकीय स्वातंत्र्य संकुचित करण्याचा प्रयत्न होतो आहे. आंतरराष्ट्रीय विद्यार्थ्यांची छाननी करण्यामागेही हेच प्रयत्न आहेत. ढ़अमेरिका प्रथमः हे ट्रम्प यांचे धोरण असले, तरी शैक्षणिक निणऱ्यांशी त्याचा काहीही संबंध दिसत नाही. ट्रम्प यांच्या राजकीय चष्म्याशी त्याचा संबंध आहे. आपल्या भूमिकेच्या विरोधात असणाऱ्या सर्वांवर अंकुश आणण्याच्या आणि त्यासाठी सर्वाधिकार वापरण्याच्या ट्रम्प यांच्या शैलीशी ते सुसंगत आहे. यामुळे आंतरराष्ट्रीय विद्यार्थ्यांच्या अमेरिकी स्वप्नांची समाप्ती होणार किंवा त्यांना अल्पविराम मिळणार, हे उघड आहे.

वसई-विरार घनकचरा ठेक्यात....पान नं १

खुद्द कायदाचं उल्लंघन आहे मग हे अधिकारी नक्की कोणासाठी काम करत आहेत - नागरिकांसाठी की ठेकेदारांच्या 'कटात' सहभागी म्हणून?

संशयास्पद ठेकेदारांची यादी:

ठेकेदार १) साई गणेश इंटरप्रायझेस झोन-३, १०, १६.२) हेना इंटरप्रायझेस झोन- ८, ११३)अनंत इंटरप्रायझेस झोन-१, ५, १४) उजाला लेबर कॉन्ट्रॅक्टर झोन-२, १२, १३.५) रेनबो इंटरप्रायझेस झोन-४.६) दिनेश संखे झोन- ६, २० ७)मंदीप इंटरप्रायझेस झोन-१८ ८)आर.बी.इन्फ्रा झोन-१९.९) रिलायबल एजन्सी झोन- ७, १४, १७.१०) शिवम इंटरप्रायझेस झोन- १५ हा एक घोटाळा नाही - तर लोकशाही व्यवस्थेच्या मुळावर घाव घालणारा विषारी रोग आहे. या सर्व प्रकारांची न्यायालयीन चौकशी, आर्थिक तपास आणि जबाबदार अधिकार्यांवर कठोर कारवाई होणे ही वेळेची गरज आहे

सात मजल्यांची CC....पान नं१

क्रमांकाशी नागरिकांची दिशाभूल होत असल्याचा आरोप तक्रारदार नय्यर गुलाम मिसाळ यांनी केला. ढ़हा सरळ रेंरा कायद्याचे उल्लंघन असून, फसवणुकीचा गुन्हा नोंदविणे आवश्यक आहे,' असा ठाम इशारा त्यांनी दिला.इन्फ्रा इंटरप्रायझेसच्या बांधकामस्थळी कोणतीही सुरक्षा भिंत निर्माण केलेली नाही. काम सुरू असताना रस्त्यावर माती-धूळ चिखल गाडते आहे. यामुळे पादचाऱ्यांचे आणि विशेषतः ज्येष्ठ नागरिक, महिला व विद्यार्थ्यांचे आरोग्य व सुरक्षितता धोक्यात आली आहे. नागरिकांना दिवसेंदिवस पसरत असलेल्या धुळीमुळे श्वसन काय रोगांचा धोका निर्माण होतोय, त्याचीही धाहिक चिंता आहे. मात्र सर्व गंभीर उल्लंघनांवर तातडीने कारवाई व्हावी, संबंधित विकसकांवर गुन्हा दाखल करावा, अनवर मॅन्शन आणि इन्फ्रा इंटरप्रायझेस या प्रकल्पांचे बांधकाम परवाने व CC तत्काल रद्द करावे, अशी मागणी तक्रारदार नय्यर गुलाम मिसाळ यांनी महापालिका व पोलीस प्रशासनाकडे केली आहे. महत्त्वाचे प्रश्न अजून अनुत्तरित आहेत: तीन वर्षे चाललेल्या अनवर मॅन्शनला O.C. का देण्यात आला नाही? घरपट्टी न भरल्यामुळे महसूल बुडत आहे; महापालिकेने कारवाई का नाही केली? चुकीचा रेंरा क्रमांक लावल्यानंतरही कोणतीही तपासणी अथवा दंडात्मक कारवाई का झाली नाही? महापालिका आणि रेंरा प्राधिकरण प्रशासन या गंभीर उल्लंघनाला डोळेझाक का करत आहेत? प्रशासनाचे गुप्त स्वारस्य कोणते आणि बिल्डर-प्रशासनाची ही साठेबाजारी किती पल्लवलेली आहे, हे पाहणे उरले आहे. युवा शक्ती एक्सप्रेस या प्रकरणावर लक्ष ठेवेल आणि योग्य ती पुढील माहिती पाठवेल

सागरी सुरक्षेसाठी अनधिकृत रिसॉर्टवर कारवाईची मागणी

वसई । वार्ताहर सागरी सुरक्षा करण्यासाठी किनार्यालगतच्या सर्व अनधिकृत रिसॉर्ट आणि त्यात चालणाऱ्या अनैतिक धंद्यांवर कायमस्वरूपी कारवाई करण्यात यावी अशी मागणी सामाजिक कार्यकर्ते एलायस डिसील्वा यांनी अर्नाळा पोलीसांकडे केली आहे.

अर्नाळा सागरी पोलीस ठाणे हद्दीतील अर्नाळा, नवापूर, राजोडी, कळंब, भुईगाव या समुद्रकिनार्यांवर मागील काही वर्षांत प्रचंड पर्यटन वाढले आहे. पर्यटकांच्या सेवेत अनेक रिसॉर्ट, हॉटेल्स आणि खाद्यपदार्थ स्टॉल्स कार्यरत आहेत. मात्र ठिकाणी येणाऱ्यांत तरुण-तरुणींची संख्या लक्षणीय आहे. मात्र, त्यातून अनैतिक व्यवसाय वाढीस लागले आहेत. अनेक रिसॉर्ट, हॉटेल्स आणि खाद्यपदार्थांच्या स्टॉल्सवर तसेच समुद्रकिनार्यावर तरुण-तरुणी रात्रभर ड्रग्ज, हुक्का आणि मद्यपान करत बसलेले असतात. बहुतांश रिसॉर्ट आणि हॉटेल्समधून नियमबाह्य मद्य विक्री आणि देहविक्रीही केली जाते. ज्ञोडप्यांना अनैतिक संबंधांसाठी रुम उपलब्ध करून दिले जातात. सुरक्षा यंत्रणांचा त्यावर वचक नसल्याने या माध्यमातून गुन्हेगारीचे प्रमाण वाढत चालले आहे.

भारत-पाकिस्तानमधील युद्धजन्य तणावाचे वातावरण लक्षात घेता समुद्रीमार्गे दहशतवादी कारवाया होण्याची शक्यता नाकारता येत नाही. मात्र आधी याच मार्गांनी दहशतवाद्यांनी भारतात प्रवेश केला असल्याचे सिद्ध झाले आहे. मात्र सर्व पार्श्वभूमीवर अर्नाळा पोलिसांनी सागरी सुरक्षा बंदोबस्त करण्यासोबतच या परिसरातील अनैतिक व्यवसायांना आळा घालावा. ज्या रिसॉर्ट-हॉटेल्समधून नियमबाह्य ड्रग्ज, हुक्का, मद्य विक्री केली जाते, ते बंद करण्यात यावेत, तरुण-तरुणींना व्यसनांपासून परावृत्त करण्यासाठी प्रबोधनात्मक मोहीम राबवावी. शेतीपूरक व स्थानिक तरुणांच्या परंपरागत व्यवसाय वृद्धीस चालना मिळेल, अशा पर्यटन व्यवसाय वाढीसाठी प्रयत्न करण्यात यावेत. तसेच रात्री १० नंतर पर्यटकांना समुद्रकिनारी फिरण्यास मज्जाव करण्यात यावा. अशी मागणी ही डिसील्वा यांनी अर्नाळा पोलीसांकडे केली आहे.

राज्यातील अतिरिक्त शिक्षकांच्या समायोजन प्रक्रियेला आणि

पगार बंदीला स्थगिती शिक्षक भारतीच्या पाठपुराव्याला यश

राज्यातील सर्व अतिरिक्त शिक्षकांच्या समायोजन प्रक्रियेला शासनाने तूर्त स्थगिती दिली आहे. जिल्हा परिषदेच्या संदर्भात न्यायालयीन आदेश झाल्यानंतरही समायोजनाची प्रक्रिया सुरू होती. समायोजनास नकार दिलेल्या अतिरिक्त शिक्षकांचे पगारही थांबवण्यात आले होते. याबद्दल शिक्षण संचालक यांनी संचमान्यता, समायोजन आणि पगार बंदीला स्थगिती देण्याचे स्पष्ट आदेश जारी केले आहेत.

त्यामुळे अतिरिक्त शिक्षकांना मोठा दिलासा मिळाला आहे.

यासंदर्भात माजी आमदार कपिल पाटील, शिक्षक भारतीचे अध्यक्ष अशोक बेलसरे आणि कार्यध्यक्ष सुभाष मोरे यांनी

शिक्षण मंत्री दादाजी भुसे, शिक्षण सचिव रणजितसिंह देओल यांची भेट घेऊन, न्यायालयीन आदेशानंतरही समायोजन प्रक्रिया सुरू असल्याचे, पगार थांबवण्यात आल्याचे निदर्शनास आणून दिले.

आरटीई कायद्यातील तरतुदी आणि महाराष्ट्र राज्य सेवा शर्ती नियमावली १९८१ यांच्याशी विसंगत १५ मार्च २०२४ चा शासन निणऱ्य असल्याचेही लक्षात आणून दिले होते. त्यानंतर आता शासनाने संचमान्यता आणि समायोजन प्रक्रिया थांबवल्याचे जाहीर केले आहे.

शिक्षण संचालक डॉ. महेश पालकर यांनी संबधीत आदेश मुंबईसही लागू असल्याचे स्पष्ट केले आहे. त्यामुळे शेकडो

शिक्षकांचे पगार बंदीचे संकट तूर्तास दूर झाले आहे. याबद्दल सुभाष मोरे यांनी शिक्षण मंत्री, शिक्षण सचिव आणि शिक्षण संचालक यांचे आभार मानले आहेत.

शिक्षण संचालक डॉ. महेश पालकर यांच्यासोबत आज झालेल्या बैठकीत समायोजनाची सगळीच प्रक्रिया थांबवण्यात आल्याचे त्यांनी सांगितले. कोर्टाच्या निणऱ्याची अवमानना होणार नाही, याबद्दल आदेश देण्यात आले आहेत.

मुंबईतील शिक्षकांना मुंबई बाहेर अतिरिक्त करणे आणि वेतन स्थगिती या दोन्ही प्रक्रिया यामुळे तूर्त थांबतील असेही पालकर यांनी स्पष्ट केले.

निलंबित रेड्डींच्या नगररचना विभागाची साफसफाई

वसई, प्रतिनिधी - वसई विरार महापालिकेचे नगररचना विभागातील उपसंचालक वाय. एस. रेड्डी यांच्या घरी ईडीने छापेमारी केल्यानंतर महापालिका आयुक्तांनी त्यांना तत्काळ निलंबित केले होते. त्यानंतर नगररचना विभागात गेल्या अनेक वर्षांपासून ठाण मांडून बसलेल्या कर्मचाऱ्यांच्या बदलीची मागणी केली जात होती. विविध पातळीवर असलेल्या दबावानंतर अखेर रेड्डी यांच्या कार्यालयातील तब्बल १७ जणांची उचलबांगडी करून त्यांची इतर विभागात बदली करण्यात आली आहे. १४ मे रोजी नालासोपारातील ४१ अनधिकृत इमारतींच्या प्रकरणी, ईडीने एकाचवेळी १३ ठिकाणी छापे टाकले होते. या मोहिमेतील सर्वात मोठ घबाड वाय. एस. रेड्डी यांच्या हैदराबादमधील घरातून सापडले. छाप्यात ८६ कोटींची रोख रक्कम तसेच २३२५ कोटीचे हिरेजडित दागिने, तसेच सोने व चांदी जप्त करण्यात आले आहे. ईडीच्या या तपासातून वसई विरार महापालिकेतील वरिष्ठ अधिकार्यांचा थेट सहभाग उघड झाला आहे. ईडीने जप्त केलेल्या दस्तऐवजांतून महापालिकेतील भ्रष्टाचाराचे मोठे जाळे उघडकीस आले होते. यात काही बिल्डर्स, आर्किटेक्टही सामिल आहेत. त्यांचे थेट आर्थिक संबंध रेड्डी यांच्या नगररचना विभागातील कर्मचाऱ्यांसोबत आहेत. भ्रष्टाचाराची ही गंगोत्री प्रथम येथील कर्मचाऱ्यांपर्यंत पोचते. नंतर अधिकारी वर्ग त्याचा विनियोग कसा व कुठे करायचा हे ठरवत आले आहेत. याच पद्धतीने नगररचना विभाग सुरू

आहे. अंकित मिश्रा, मिताली धनगर, अतिश म्हात्रे, शरयू कोले, तन्मय बोरे, सीमा त्रिपाठी याठेका कर्मचाऱ्यांकडे संशयाने पाहिले जात आहे. महाराष्ट्र राज्य बदली अधिनियम २००५ अन्वये तीन वर्षांचा सर्वसामान्य कालावधी झाल्यानंतर ही प्रक्रिया अनिवार्य आहे. परंतु, सदर कर्मचारी १०-१५ वर्षांपासून एकाच जागेवर कार्यरत आहेत. त्यामुळे भ्रष्टाचार होण्यास पोषक वातावरण आहे. असे असतानाही या गैर गोष्टीस आयुक्त अनिलकुमार पवार पाठीशी घालत असल्याची टिका सर्व थरातून केली जात होती.

रेड्डी यांच्याविभागातील विभागातील ठेका अभियंत्यांच्या अल्पावधीतच जमवलेल्या कोट्यवधी रुपयांच्या संपत्तीही चर्चेत आहेत. २०२१ मध्ये ना-हरकत दाखला देण्याकरता याच विभागाचा लिपीक ८ हजारांची लाच घेताना पकडला गेल्यानंतरही या चर्चेला जोर आला होता. महापालिकेच्या विकास आराखड्यातील तलाव बुजवून त्या जागेवर टोलेजंग इमारतीचे बांधकाम करण्यासाठी खोटे पंचनामे तयार करून शासनाची दिशाभूल केल्याने ठेका अभियंता चर्चेत आले होते. त्याहीपेक्षा अल्पावधीतच त्यांनी जमवलेल्या निनावी संपत्तीमुळे या विभागातील अभियंते प्रसिद्धीझोतात आले होते. नगररचना विभागात ठेका पद्धतीवर कार्यरत अंकित मिश्रा, मिताली धनगर, अतिश म्हात्रे, शरयू कोले, तन्मय बोरे आणि विधीज्ञ सीमा त्रिपाठी यांची कोट्यवधी रुपयांची संपत्ती त्यांच्या नातेवाईकांच्या नावे



खरेदी केल्याचेही बोलले जात आहे. या विभागातील ठेका पद्धतीवर कार्यरत विधीज्ञ सीमा त्रिपाठी यांची नुकतीच 'डिजिटल अरेस्ट' च्या नावे तब्बल ६० लाखांची फसवणूक झाल्याप्रकरणी पोलीस ठाण्यात त्यांनी गुन्हाही दाखल केला आहे. त्यामुळेही अधिकारी-कर्मचाऱ्यांची संपत्ती चर्चेत आली होती, नगररचना विभागातील अन्य अभियंता आणि कर्मचाऱ्यांच्या संपत्ती आणि लाखो रुपयांच्या वाहनांची चर्चा होत आहेत. दरम्यान, माजी नगरसेवक धनंजय गावडे यांनी नगररचना विभागात झालेल्या अनेक गैरकारभाराची प्रकरणे ईडीच्या अधिकार्यांकडे दिली असून संपूर्ण चौकशी मागणी केली आहे. नगररचना विभागातील ठेका कर्मचाऱ्यांसह चार-पाच आर्किटेक्टसह काही बिल्डरांची कसून चौकशी झाली तर नगररचना विभागातील

अनेक घोटाळे उघडकीस येतील, असे गावडे यांचे म्हणणे आहे. तसेच काँग्रेसचे कुलदीप वर्तक यांनीही नगररचना विभागातील कर्मचाऱ्यांच्या बदलीची मागणी लावून धरली होती. त्याचबरोबर अनेक पक्ष आणि सामाजिक कार्यकर्त्यांनी नगररचना विभागातील कर्मचाऱ्यांच्या बदलीची मागणी लावून धरली होती. त्यामुळे आयुक्त अनिलकुमार पवार यांच्यावर बदली करण्याच्या दबावासोबतच बदली होऊ नये यासाठीही दबावतंत्रांचा वापर होत असल्याची चर्चा होती. परिणामी आयुक्त पवार हा विषय कसा हाताळणार याकडे सगळ्यांचेच लक्ष लागून राहिले होते. अखेर बुधवारी उशिरा महापालिका आयुक्त अनिलकुमार पवार यांच्या मान्यतेनंतर महापालिकेतील तब्बल ३६ कर्मचाऱ्यांच्या बदलीचे आदेश अतिरिक्त

आयुक्त संजय हेरवाडे काढले आहेत. त्यात १७ कर्मचारी एकट्या नगररचना विभागातील आहेत. यावरून आयुक्तांनी

तब्बल १७ जणांची उचलबांगडी

यांचा समावेश आहे. नगररचना विभागातील वजनदार, मालदार झालेल्या कर्मचाऱ्यांच्या बदल्या करण्यात आल्याने आयुक्तांच्या निष्ठाचे स्वागत केले जात आहे. नगररचना विभागाची साफसफाई केल्याचे दिसून आले आहे. बदलीत प्रचंड संपत्ती जमा केल्याचा संशय असलेल्या नगररचना विभागातील ठेका कर्मचारी अंकित मिश्रा (कनिष्ठ अभियंता), ठेका कनिष्ठ अभियंता मिताली धनगर, अतिश म्हात्रे, तन्मय बोरे, शरयू कोले, सीमा त्रिपाठी या ठेका कर्मचाऱ्यांसह वरिष्ठ लिपिक कल्पेश पाटील, वरिष्ठ लिपिक मीना पाटील, लिपिक प्रसाद पाटील, लिपिक प्रेमांजली अंबिरे, शिपाई रमेश भोमटे, मजूर (ठेका) प्रदीप गावडे, ठेका मजूर पंकज पडवार, ठेका मजूर प्रसाद म्हात्रे, ठेका मजूर राकेश पाटील, ठेका मजूर कुणाल भोईर

नगररचना विभागातून बदली करण्यात आलेल्या या १७ जणांची महापालिकेच्या विविध विभागात नियुक्ती करण्यात आली आहे. या १७ जणांच्या जागी विविध विभागातील कर्मचाऱ्यांच्या नियुक्त्या करण्यात आल्या आहेत. महापालिकेच्या आतापर्यंतच्या कालखंडात एकाच वेळी पहिल्यांदाच इतक्या मोठ्या प्रमाणावर बदल्या करण्यात आल्या

सफाई कामगारांच्या हक्कासाठी ऐतिहासिक बैठक; खासगीकरणाचा तीव्र विरोध, मालकी हक्क घरासाठी ठोस मागणी

मुंबई महानगर पालिका मुख्यालयात अखिल भारतीय सफाई मजदूर काँग्रेस युनियन (६०) चे राष्ट्रीय अध्यक्ष श्री. गोविंदभाई परमार यांच्या नेतृत्वाखाली सफाई कामगारांच्या प्रमुख मागण्यांसंदर्भात एक महत्त्वपूर्ण बैठक पार पडली. या बैठकीत महाराष्ट्र राज्य सफाई कर्मचारी आयोगाचे अध्यक्ष मा. श्री. शेरसिंग डोगरे, मुंबई मनपाचे अतिरिक्त आयुक्त मा. श्री. अभिजीत बांगर, उपआयुक्त श्री. किरण दिघावकर, मुख्य अभियंता श्री. प्रशांत पवार, मुख्य पर्यवेक्षक श्री. प्रवीण सांगळे तसेच मनपाचे वरिष्ठ अधिकारी आणि आश्रय योजनेचे प्रतिनिधी उपस्थित होते.

बैठकमधील मुख्य मुद्दे:

१. मोटर लोडर ML चौकीचे खासगीकरणास विरोध:
पारंपरिक स्वरूपात कार्यरत असलेल्या सफाई कामगारांच्या जागेवर खासगी कर्मचारी नेमण्याचा विरोध करत युनियनने ही पद्धत तत्काळ थांबविण्याची मागणी केली. गोविंदभाई परमार यांनी ही मागणी लिखित स्वरूपात सादर केली.

२. मालकी हक्क घराची मागणी:

डॉ. बाबासाहेब आंबेडकर श्रम श्राफल्य योजना अंतर्गत फक्त ५० सेवानिवृत्त सफाई कामगारांना मालकी हक्काची घरे मिळाली. त्यानंतर ही योजना थांबवण्यात आली. युनियनने माहुल गावात मोफत मालकी हक्क घरे देण्याची मागणी केली आहे.

३. लाड पागे समितीच्या धोरणानुसार घर देण्याची मागणी:

१९८५, ८६, ८७ च्या धोरणानुसार घर देण्याची मागणी करत मनपाच्या २४/०२/२०२३ च्या परिपत्रकावर आधारित आश्रय योजना रद्द करण्याचे युनियनचे स्पष्ट मत आहे.

गौतम नगर वसाहतीतील गंभीर परिस्थिती:

दादर येथील गौतम नगर मनपा वसाहतीतून सफाई कामगारांना घर खाली करण्यासाठी मिळालेल्या नोटिसांमुळे, अनेक कामगार कुटुंबे भीतीखाली आहेत. महिला व वयोवृद्ध कर्मचाऱ्यांना मानसिक त्रास दिला जात आहे.



५ मे रोजी पोलीस आणि खासगी बाऊंसर्ससह कर्मचारी घरे खाली करण्यास गेले होते, त्यामुळे एक ७० वर्षांची महिला हृदयविकाराच्या धक्क्याने निधन पावली, अशी माहिती पुढे आली आहे.

मुख्यमंत्री व मंत्र्यांच्या आश्रवासाठी आठवण:

१ ऑक्टोबर २०२३ रोजी मुख्यमंत्री मा. श्री. एकनाथ शिंदे यांनी वसाहतीची पाहणी करत दहशतवादी करू नये असा स्पष्ट आदेश दिला होता. त्यावेळी आयुक्त श्री. इकबाल सिंह चहल व आमदार श्री. कालिदास कोळंबकर हे उपस्थित होते. पण आता पुन्हा



नोटीस पाठवून घर खाली करण्याचा दबाव सुरू असल्याने कामगार त्रस्त आहेत.

डोगरे साहेबांची ठाम भूमिका:

सफाई कर्मचारी आयोगाचे अध्यक्ष श्री. डोगरे यांनी वसाहतीला भेट देऊन, मनपा आयुक्तांच्या दालनात ठामपणे मांडणी केली की, दहशतवादी कर्मचाऱ्यांना तात्काळ पुनर्वसन न देता घरे खाली करणे अन्यायकारक आहे. तसेच त्यांनी निलंबनासारखी शिक्षा देऊ नये, अशीही स्पष्ट भूमिका घेतली.

गोविंदभाई परमार यांचे आवाहन:

कोरोनाच्या संकट काळात सफाई कामगारांनी आपले प्राण पणाला लावून काम केले, आणि आज त्यांनाच घराबाहेर काढले जात आहे, ही दुर्दैवाची बाब आहे, असे म्हणत मुख्यमंत्री मा. श्री. देवेंद्र फडणवीस, मा. श्री. एकनाथ शिंदे आणि मा. श्री. अजित दादा पवार यांना हस्तक्षेप करून न्याय द्यावा, अशी कळकळीची विनंती युनियनने केली आहे.

निष्कर्ष: या ऐतिहासिक बैठकीत मुंबई महानगरपालिकेतील सफाई कामगारांच्या घरे, कामाचे खासगीकरण, पुनर्वसन आणि न्याय वागणूक या मुद्द्यांवर जोरदार चर्चा झाली. आता मुख्यमंत्री आणि राज्य सरकारने याकडे लक्ष देऊन तात्काळ निष्ठा घ्यावा, अशी कामगार संघटनांची अपेक्षा आहे.

येथे गरीबांच्या जीवाचं मोल नाही!

महावितरणच्या गलथान कारभारामुळे वीज कर्मचाऱ्यांचा मृत्यू, तिथे गंभीर जखमी

विरार :महावितरणच्या हलगर्जी कारभारामुळे वसई-विरार परिसरात होणाऱ्या मृत्यूंच्या घटना काही नवीन राहिलेल्या नाहीत. मर्सिस (वसई पश्चिम) येथे घडलेल्या एका युवकाच्या मृत्यूची घटना अजून ताजी असतानाच, विरार पश्चिमेतील अर्नाळा धसपाडा येथे झालेल्या भीषण अपघाताने पुन्हा एकदा महावितरणच्या कार्यप्रणालीवर प्रश्नचिन्ह निर्माण झाले आहे. येथे रोहित्राची दुरुस्ती करण्यासाठी वर चढलेल्या चार कर्मचाऱ्यांना विजेचा जबरदस्त झटका बसला. या दुर्घटनेत डडज्येश घरत (वय २८, रा.नवापूर, जांभूळपाडा, अर्नाळा)या कर्मचाऱ्याचा जागीच मृत्यू झाला असून, इतर तिघे गंभीर जखमी झाले आहेत.



सुरक्षा यंत्रणा फोल

या अपघातामुळे महावितरणच्या सुरक्षा उपाययोजनांची पोलखोल झाली आहे. काम सुरू करण्यापूर्वी वीजपुरवठा खंडित करणे, कामाच्या ठिकाणी योग्य समन्वय राखणे, आणि आवश्यक सुरक्षासाधनांचा वापर करणे या प्राथमिक गोष्टींचा पूर्ण अभाव या दुर्घटनेत दिसून आला आहे.

चौकशीची मागणी

या घटनेनंतर परिसरात तीव्र संताप व्यक्त

करण्यात येत असून, विजेचा प्रवाह अचानक सुरू कसा झाला? हा गंभीर प्रश्न उपस्थित केला जात आहे. या प्रकरणाची तातडीने चौकशी करण्यात यावी आणि जबाबदार अधिकार्यांवर कारवाई करावी, अशी मागणी स्थानिक नागरिक, सामाजिक कार्यकर्ते आणि कर्मचाऱ्यांच्या संघटनांनी केली आहे.

कुटुंबाला मदतीची अपेक्षा

मृत ज्येश घरत याच्या कुटुंबावर दुखाचा डोंगर कोसळला आहे. शासन आणि महावितरण प्रशासनाने त्यांच्या कुटुंबीयांना योग्य आर्थिक मदत आणि किमान एका नोकरीची तरतूद करावी, अशी मागणी जोर धरू लागली आहे.

—ही घटना केवळ एक अपघात नाही, तर व्यवस्थेतील ढिसाळपणाचे जिवंत उदाहरण आहे. वेळेवर उपाययोजना न झाल्यास अशा घटनांची पुनरावृत्ती थांबणार नाही, याची जाणीव प्रशासनाने घ्यावी.



कार्यालय उद्घाटन छायाचित्र

दिनांक : २०/५/२०२५ संध्याकाळी ८ वाजता रिपाई कार्यालय शॉप न. १ गायत्री मंदिर समोर नागिनदास पाडा नालासोपारा (ईस्ट)
केंद्रीय मंत्री रामदासजी आठवले साहेबांना पॅथर सिध्दार्थ शिरसाट
यांचे चिरंजीव राहुल सिध्दार्थ शिरसाट हे शाल घालताना छायाचित्रात दिसत आहे

जाहिर सुचना

मी, श्रीमती अमिता जयेश कोरडा, रा. पारोल, डोंगरीपाडा, वज्रेश्वरी रोड, ता. वसई, जि. पालघर, सर्वसामान्य जनतेच्या निदर्शनास आणून देऊ इच्छिते की, माझे पती कै. जयेश जयवंत कोरडा यांचे दिनांक १४/११/२०२३ रोजी निधन झाले आहे. त्यांच्या मृत्युपूर्वी Maruti Tour V5 Seater AC या वाहनाचा (नोंदणी क्रमांक MH48BM1505, Chassis No. MABERLF1500656277, Engine No. G12BN635583) ताबा त्यांनी माझ्याकडे सोपवलेला होता. सदर वाहन सध्या माझ्या ताब्यात असून, मी ते माझ्या नावावर कायदेशीररीत्या नोंदणी करण्याची इच्छुक आहे. या अनुषंगाने, कोणत्याही व्यक्ती, संस्था अथवा हितधारकांची सदर वाहनाच्या मालकी हक्कासंबंधी कसलीही हरकत अथवा दावा असल्यास, त्यांनी ही सूचना प्रसिद्ध झाल्यापासून ७ (सात) दिवसांच्या आत खालील पत्त्यावर लेखी स्वरूपात आपली हरकत सादर करावी:

श्रीमती अमिता जयेश कोरडा
रा. पारोल, डोंगरीपाडा, वज्रेश्वरी रोड,
ता. वसई, जि. पालघर


वरील कालावधीत कोणतीही हरकत प्राप्त न झाल्यास, मी वरील नमूद वाहन माझ्या नावावर स्थानांतरित करण्यास कायदेशीररीत्या स्वतंत्र राहीन, याची सर्व संबंधितांनी कृपया नोंद घ्यावी.

सूचना कर्त्याः
श्रीमती अमिता जयेश कोरडा
रा. पारोल, डोंगरीपाडा, वज्रेश्वरी रोड, ता. वसई, जि. पालघर

वसईत प्रा.स.गो.वर्टीसरांच्या जयंतीनिमित्त सद्यःची सामाजिक व राजकीय परिस्थिती या विषयावर व्याख्यान

वसईच्या सामाजिक व राजकीय इतिहासात मोलाचा वाटा उचलणारे शौर समाजवादी नेते आणि माजी आमदार प्रा.स.गो.वर्टीसर यांच्या जयंतीनिमित्त सद्यःची सामाजिक व राजकीय परिस्थिती या विषयावर एक महत्त्वपूर्ण व्याख्यान आयोजित करण्यात आले आहे. या व्याख्यानाचे आयोजन प्रा.स.गो.वर्टी मेमोरियल ट्रस्ट मार्फत रविवार, दिनांक १ जून २०२५ रोजी संध्याकाळी ४.३० वाजता लायब्ररी हॉल, न्यू इंग्लिश स्कूल, वसई (पश्चिम) येथे करण्यात आले आहे.

या कार्यक्रमात ज्येष्ठ पत्रकार, विचारवंत व लोकमत दैनिकाचे संपादक मा.श्री. संजय आवटे आपले विचार मांडणार आहेत. प्रा.



वर्टीसर हे १९५२ ते १९६२ या काळात आमदार म्हणून कार्यरत असताना निस्पृह, चारित्र्यसंपन्न व व्यसंगी नेतृत्वाचे उत्तम

उदाहरण होते. १९४२ च्या चले जावळ आंदोलनापासून हरित वसई आंदोलनापर्यंत त्यांनी समाजहितासाठी अखंड झुंज दिली. त्यांच्या त्यागी जीवनातून स्फुरण घेऊन स्थापन करण्यात आलेल्या ट्रस्टतर्फे विविध सामाजिक, शैक्षणिक व वैचारिक उपक्रम राबवले जातात.

या कार्यक्रमाला वसईतील नागरिक, सामाजिक कार्यकर्ते, विद्यार्थी व विचारवंत यांनी मोठ्या संख्येने उपस्थित राहावे असे आवाहन प्रा.स.गो.वर्टी मेमोरियल ट्रस्टच्या वतीने करण्यात आले आहे.



आता वेबपोर्टल वर उपलब्ध
www.yuvashaktiexpress.in
Yuvashakti Express

युट्युब चॅनलला लाईव्ह शेअर सब्सक्राईब करा

Printed, Published And Owned Tushar Rajratna Gaikwad, printed At Vava Arts B/8 Dronagiri CHS., Tanki Road Tulinj (E) Tal-Vasai 401209, Published From Room No.10 Kadarbhai Chawl Sarvoday Vasahat Tnki Road Nallasopara (E) Tal--Vasai Dist-Palghar-401209. Editor-tushar Rajratna Gaikwad RNI NO.MAHMAR/2016/72543. Mobile-9960144348, 9890879757, yuvashaktiexpress123@gmail.com www.yuvashaktiexpress.in

हे पत्र मालक, मुद्रक, प्रकाशक आणि संपादक म्हणून तुषार राजरत्न गायकवाड रु. नं. १०, कादरभाई च्याळ, सर्वोदय वसाहत, आंबेडकर नगर, टाकीरोड, नालासोपारा (पुर्व), ४०१२०९. ता. वसई, जि. पालघर, येथे प्रकाशित होऊन ९८९०८७९७५७ मं. बाबा आर्ट्स बी.०८, मथुरा नगर, झोणगिरी अपार्टमेंट, टाकी रोड, साई बाबा मंदिर जवळ, नालासोपारा (पुर्व), ४०१२०९ जि. पालघर, महाराष्ट्र येथे मुद्रित करण्यात आले. मोबाईल नं. ९९६०१४४३४८ या अंकात प्रसिद्ध झालेल्या बातम्या व लेख यामधून व्यक्त झालेल्या मतांशी संपादक सहमत असतीलच असे नाही. (सर्व वाद वसई न्यायालयाच्या कक्षेत) Email:yuvashaktiexpress123@gmail.com www.yuvashaktiexpress.in

